



২০১৭ কী এপ্রিল তাং ২ দা জম্মু অমসুং কাশ্মিরদা চেনানি-নাশ্রী তনেল শঙ্কাবগী থৌরমদা পিথিবা প্রধানমন্ত্রীগী বাবোল

Posted On: 02 APR 2017 8:04PM by

হিন্দুস্থানগী থাইদগী শাংবা তনেলদি হাংদোকে, হৌন লোনচংতি এহাৰা পাংথোকে, অদুবু গুসি মফম অসিদা তিল্লিৰিবা মীপুম খুদিংমৰা অমতা ওইনা পুন্নগা তনেল অসি শঙ্কাব অদু এহাৰা পান্সি অমসুং শঙ্কাবগী মওং মতৌ অদু এহাক হায়জগে । ময়াম পুন্নমৰা ইশা ইশাগী মোবাইল ফোন পুথোকপিরো, অমতা ওইনা ইশা ইশাগী মোবাইল ফোনগী ফ্রাস কাপ্লিৰো অমসুং ভারত ইমাগী জয় হায়বা রাই অসিগা লোয়ননা, য়েংবিয়ু হৌজিক কেমেৰা পুন্নমক অদোমগী ফোতো নল্লি । মোবাইল যাওবা পুন্নমক পুথোকপিরকও । মীপুম খুদিংমৰা ইশা ইশাগী মোবাইলগী ফ্রাস কাপ্লি । কয়াদা নিংথিৰবা মতৌনো । এহাৰা নিংথিৰবা মওং মতৌ এহাৰা মাংদা উৰি অমসুং মসি অচুয়া আৰ্থদা তনেল অসি শঙ্কাবগী থৌরম অসি ইশা ইশাগী মোবাইলগী ফ্রাসনা পাংথোক্তনা উৎলরে । হিন্দুস্থান অপুৰনা মসি য়েংলি ।

ভারত ইমাগী জয়

ভারত ইমাগী জয়

ইচন ইচ মৰূপ মপাংশিং নবরাত্রিগী থৌরম চংখরি অমদি ইমাগী খুয়াখাদা চংজবগী তঞ্জা অমা ফংজরে, মসি এহাৰা লাইবক ফবনি । হৌজিক নীতিন গদকৰীজিনা হায়বিব্রো মদুদি মালেমগী হৌজিক চংনরিবা নিতী নিয়ম অদুগী মখাদা তনেল অসি শেমগংপনি । রাফম খরদি মালেমগী হৌজিক চংনরিবা নিতী নিয়ম অদুদগী খোংকাপ অমা হেয়া চংলি হায়না মহাৰা হায়রি । এহাৰা নীতিন গদকৰীজি, মহাৰা দিপার্তমেন্টকী অপুৰা তিষু থমোয় শেংনা থাগংপগা লোয়ননা ইকায় খুন্নজরি । মহাৰা অনৌবা তেল্লোলোজি শিজয়দুনা অক্কনবা মতমগী মনুংদা থবক অসি মায় পান্সা পাংথোকপা গুমথি । অদুবু ইচন ইচ মৰূপ মপাংশিং মসি গুপ্তগী অশাংবা তনেল অমাখক নতে । তনেল অসি জম্মু অমসুং কাশ্মিরগী অৰাণ্ডা অদুবু হুহুহুৰিবা অদু খক্তা নতে । মসিগী অশাংবা তনেল অসি জম্মু-কাশ্মিরগীদমক চাওখংপগী শাংলবা খোংখাং অমনি, মদু এহাৰা ময়েক শেংনা উবা ফংলে । ইচন ইচ মৰূপ মপাংশিং, হিন্দুস্থানদি তনেল অসিগী মতাংদা বারি শাল্লবগনি, অদুবু এহাৰা থাজে মদুদি মালেম অসিদা লৈরিবা ইনডাইবোনমেত্তেলিস্তিংনা ক্ৰাইমেত চেঞ্জ, গ্লোবেল বার্মিংগী লাংতৰুবা ফোংদোল্লিবা, বা গাংনরিবা মথোয় অদুগীদমক তনেল শেমথিবা অসি অফবা পাওনি, অচৌবা আশা অমনি । হিন্দুস্থানগী অতোপ্পা মফম অমদা তনেল অসি শেমলমলবদি ইনডাইবোনমেত্তেলিস্তিংগী পুঞ্জিং চিংশিনবা বাল্লমগনি । অদুবু হিমালয়গী নাক্তোলদা তনেল অসি শেমদুনা এখোয়না হিমালয়বু কায়দনা থবগী থবকসু পায়খংলে, এখোয়না ইনডাইবোনমেত্তেলিস্তিংগী য়োকখংপগী থবকসু পায়খংলে, হিমালয়গী থবক্তা তনেল অসি শেমদুনা গ্লোবেল বার্মিংগী অৰাবা মায়েল্লিৰিবা মালেম অসিদা ভারতনা পাউজেল অমা পিরে, গুসি হিন্দুস্থানগী সরকার অসিনা হিমালয়গী মহৌশাগী ফিভম কায়হন্দনা থব্বা হোংনরিবা অদু মায় পাকপা গুমলে । ইচন ইচ মৰূপ মপাংশিং, তনেল অসি কোতি লিশিং কয়া চংনা শেম্বনি । অদুবু এহাৰা গুসি চাওখোৰা হায়রি, তনেল অসি শেম্বা ভারত সরকারগী শেনফম চংলম্বা যাই অদুবু তনেল অসি শেম্বা ভারত সরকারগী শেনফমগা লোয়ননা জম্মু-কাশ্মিরগী নহাশিংগী হমাং মনম অদু ফংবদা এহাক নুঙাইবা ফাওই । লিশিং অনি চামঙাদগী হেয়া নহাশিং মদুগী মনুংদা চাদা ৯০ দি জম্মু-কাশ্মিরগী নহাশিং, মথোয়না থবক শুদুনা তনেল অসি শেমগংথি । থবক ফংবগী ওইথোকপা কয়া যান্না লৈথি হায়বা অদু এখোয়না থংবা গুম্মি । অদুগা ইচন ইচ মৰূপ মপাংশিং, নুংশিং অসিবু থুগায় থুগায়দুনা তনেল শেমথিবা জম্মু-কাশ্মিরগী নহাশিং অদুনা নুমীং লিশিং অমা হেয়া অহিং নুংখিল থবক শুদুনা নুং থুগায়থি অমসুং তনেল অসি শেমথি । এহাৰা কাশ্মির তম্পাক্তা লৈরিবা নহাশিংদা হায়বা পান্সিৰদি, নুংগী মপাঙ্গল অসি কৰিনো, নাকল অমদনা লান্না লমজিংথবা নহা খরনা নুং থোম্মি, নাকল অমদনা কাশ্মিরগী নহাৰোলনা নুং থুগায়দুনা কাশ্মিরগী ময়াইবক শেম্মি । ইচন ইচ মৰূপ মপাংশিং, তনেল অসি কাশ্মির তম্পাক্তা তুরিজমগী অনৌবা পুরাৰি অমা শেম্বা থৌরাং তৌৰে । লমকোয়বশিংদা খুদোংচাদবশিংগী পাও তারগা নুংনাংবা ফাওহল্লি । পতনীতোপতা উন তরে, নুমীং মঙাণি লম্বী থিংলে, লমকোয়বশিং পদুনা লৈবগদি অনিৰক হুয়া লমকোয়বশিং লাকপা গুমহন্দ । অদুবু ইচন ইচ মৰূপ মপাংশিং হৌজিক্তি তনেল অসিনা মরম ওইদুনা খুদোং চাদবা অদু কোকহন্দুনা অপুৰা যাওদনা শ্রীনগর যৌবা গুমহল্লগনি । এহাৰা কাশ্মির তম্পাক্তা লৈরিবা প্রজাশিংদা হায়নিংলিৰদি, তনেল অসি উধমপুৰ-ৰামবনগী মরতা লৈজবগশু মসি কাশ্মির তম্পাক্তা লায়বক্কী ময়িণি হায়বা অসি কৈদৌনুংদা কাওৰোয়বনি । তনেল অসিনা মরম ওইবগা কাশ্মির তম্পাক্তা প্রজাশিংদা মথোয়গী লৌউ শিংউবগী পোথোক, মথোয়গী উইহে, মথোয়গী লৈ, মথোয়গী মনা মশিং মতম চানা দিল্লিগী কৈথেল ফাওবা যান্না লায়না যৌহুয়া গুমহল্লগনি । ইচন ইচ মৰূপ মপাংশিং, হিন্দুস্থানগী মীপুম খুদিংমৰা কাশ্মির চংনিংবগী অপান্সা অমদি অদুমক লৈ । এখোয়না পায়খংলিবা ইনফ্রাস্কচৰগী থবক অসিনা হিন্দুস্থানগী মফম মফমদগী লমকোয়বশিং লাকহন্দা খুদোংচাবা হেঙ্গংহল্লনি, গৰেত্তে তুরিজম ওইগদৌবনি অমসুং তুরিজম হেঙ্গংল্লিৰা মইথ জম্মু কাশ্মিরগী শেল থুমগী ফিভম অসি হিন্দুস্থান অপুৰদগী হেলগনি হায়বা এহাৰা থাজে ।

ইচন ইচ মৰূপ মপাংশিং, এহাৰা তম্পাক্তা নহাশিংদা হায়বা পান্সিৰদি, অদোমগী লাইবক লেপকদবা লম্বী অনি মাংদা লৈৰে । নাকল অমদনা তুরিজম, অতোপ্পা নাকল অমদনা তেবোৰিজম । মৰাল লৈজবদা কয়গী থরায় মাংলিবা চহি ৪০ শুরক্কে, কনাগীশু কান্নবা পুরক্কে, অশোক অপন নংলিবা অসি এহাৰা নুংশিৰবা কাশ্মির তম্পাক্তি । কনাগুয়া অমগী মচা মশু মাংজরিবা অদুশু কাশ্মির ইমাগী মচা মশুনি, মাংজরিবা অদু হিন্দুস্থানগী মচা মশুনি । ইচন ইচ মৰূপ মপাংশিং, মসিগী গুগী লান অসি চহি ৪০ ফারবা ফাওবা কনাগীশু কান্নবা পুরকপা গুমদি । অদুবু মসিগী চহি ৪০ অসি তুরিজমদা খাদৰম্ভদি, গুসি মালেম পুৰা কাশ্মিরগী খুয়াখাদা লাফুনা ফমলমগনি, মসিগী যৌনা কাশ্মিরগী তম্পাক্তা যাওই । মরম অসিনা তুরিজমগী মপাঙ্গল অদু এখোয় খংমিশি, তুরিজম চাওখংহল্লবা পায়খংপা যাবা খোংখাং পায়খংপদা দিল্লি লৈরিবা কেন্দ্ৰ সরকারনা কাশ্মিরগীদমক লেল্লি, খোংচং অদু মতেং পাংনবা অগোমগীদমক লেপলি । এহাৰা মহেবুৰাজিবু থোইদোক হেল্লোৰা ইকায় খুন্নবা উৎচরি, এহাৰা মফমদা থাগংপা ফোংদোকচরি । মমাং চহিদা ভারত সরকারনা জম্মু কাশ্মিরগীদমক কোতি লিশিং ৮০গী পেকেজ লাওথোকথি, অতোপ্পা মতমদা তঙখাই হেয়া শেনফম চাদিং তৌখিবদা এহাক নুঙাইবা ফাওই, মসি অপিকপা রাফম নতে । মসিগীদমক এহাৰা জম্মু কাশ্মিরগী সরকার, মুখ্যমন্ত্রী, মহাৰা মন্ত্রীশিং পুন্নমকপু থমোয় শেংনা থাগংপা ফোংদোকচরি । ইচন ইচ মৰূপ মপাংশিং, জম্মু কাশ্মিরগী রাফম হেক লাকপগা কাশ্মিরদা লৈরিবা মীওইশিংগী থমোয়দা, জম্মুদা লৈরিবা মীওইশিংগী থমোয়দা, লদাক্তা লৈরিবা মীওইশিংগী থমোয়দা অতল বিহারি বাজপায়গী মমিং মতম পুন্নমক্তা নিংশিংলি । মহাৰা পিৰিবৰা মমল যান্না মম্বশিং অদু পদুনা এখোয়না কাশ্মিরবু অৰাংবা থাক্তা চাওখংহল্লবা হোংনরি, কৰিগুয়া মখল অমতগী অয়েংপনা এখোয়বু থিংবা গুমলোই । অদুবু গুম্মিখাদা ফমলিবা মথোয় অদু মসানা মশাবু বারকচবা গুমজদে । ইচন ইচ মৰূপ মপাংশিং, হৌজিক তনেল অমদা কাশ্মিরগী লাইবক লেপলগদি, তম্পাক্তা লৌমীশিংগী পুঞ্জিদা অহোংবা পুরকপা গুমগনি, তম্পাক্তা তুরিজম চাওখংহল্লনি । তুংদা অসিগুয়া তনেল মাপল শেম্বা থৌরাং লৈৰে, মাপল । হিন্দুস্থান অপুৰগা মতৌ অশুগা শল্লহল্লনি অমসুং মদু লম্বীগী ওইবা নেতৰাৰ্ক খক্তা ওইৰাই, মসিনা থম্মোইগী ওইবা নেতৰাৰ্ক ওইবগনি হায়বা এহাৰা থাজে । ইচন ইচ মৰূপ মপাংশিং, চাওখংপগী মায়েকৈদা এখোয় খোং থাংজিল্লিশি । জম্মু কাশ্মিরগী নহাশিং মফম অসিগী লাইবক ফনবা ভারত সরকারগী থবক ফংহল্লবা থৌরাংশিংগী কান্নবা লৌবিয়ু, মফম অসিদা লৈরিবা মইহে মশিংগী অনৌ অনৌবা হিরমশিংগী কান্নবা লৌবো, অৰাংবা থাক্তা চাওখংপা অদু ফংবিয়ু । অমসুং এহাৰা জম্মুগী ইচিল ইনাওশিং, জম্মু লমদম অসি যান্না য়াংনা চাওখংল্লি । স্মার্ত সিতিগী মায়েকৈগী রাফম ওইৰো, নুংগী ওইবা থৌরাং ওইৰো, অম্মত থৌরাং ওইৰো, মইহে মশিংগী লমদা ওইৰো, ইনফ্রাস্কচৰ থৌরাং তৌবা ওইৰো, মফম অসিদা পুত্ৰি তৌবগী ওইৰো, লম খুদিংমক্তা, লদাখ ওইসনু, তম্পাক ওইসনু নদ্রগা জম্মু ওইসনু, মতিক চানা চাওখংপা পুরকুনা মদুগী কান্নবা অদু জম্মু কাশ্মির অপুৰগী মীয়ান্না লেপতনা ফংবা, মসিগী থৌরাং তৌদুনা চংপা, জম্মু কাশ্মিরবু মাংলোমদা পদুনা চংপা, মসিগী মংলান অসি পদুনা গুসি মাংলোমদা চংলসি ।

এহাক অমুক হলা নীতিনজি অমসুং মহাক্কী তিষ্মু, দোক্তৰ জিতেদ্র সিংহজিবু, জম্মু কাশ্মিৰগী সরকারবু থমোয় শেংনা নুঙাইবা ফোংদোকচৰি । হয়নিঙাই লৈতনা থাগংচৰি ।

(Release ID: 1486637) Visitor Counter : 1

